

اکتوبر 28 2018- جناح سندھ میڈیکل یونیورسٹی پبلک ریلیشنز آفس *-----* سندھ بھر کے
*میڈیکل، ڈینٹل اور فارماسوٹیکل کالجوں میں داخلوں کے لیے انٹری ٹیسٹ

جناح سندھ میڈیکل یونیورسٹی کے زیر انتظام سندھ بھر کے میڈیکل، ڈینٹل اور فارماسوٹیکل کالجوں
میں داخلوں کے لیے این ٹی ایس کے تحت انٹری ٹیسٹ این ای ڈی یونیورسٹی میں اتوار کے روز
لیے گئے۔ ٹیسٹ میں تقریباً آٹھ ہزار طلبا نے حصہ لیا۔ این ٹی ایس کے تحت لیے جانے والے ٹیسٹ میں
کامیاب ہونے والے طلبا گورنمنٹ اور پرائیوٹ میڈیکل کالجوں میں داخلوں کے اہل ہوں گے۔ داخلہ ٹیسٹ
کے حوالے سے این ای ڈی یونیورسٹی میں خصوصی انتظامات کیے گئے تھے تاکہ طلبا کو کسی بھی
قسم کی پریشانی سے بچایا جاسکے۔ دوسری جانب اندرون سندھ داخلوں کے لیے ہونے والے انٹری
ٹیسٹ میں پرچہ آؤٹ ہونے کی خبر گردش کرتی رہی تاہم جو پرچہ آؤٹ ہوا تھا اس کی اصل پرچے سے
کوئی مماثلت دیکھنے میں نہیں آئی۔ تاہم اس خبر سے طلبا اور والدین میں کافی بے چینی دیکھنے میں
آئی۔ این ٹی ایس کے ریجنل ڈائریکٹر سید مسعود الحسن رضوی کے مطابق پرچہ آؤٹ ہونے کی خبریں
سراسر بے بنیاد تھیں اور کوئی پرچہ آؤٹ نہیں ہوا۔ ان کا مزید کہنا تھا کہ جعلی پرچہ آؤٹ کر کے طلبا کو
پریشان کیا گیا جو کہ اصل پرچے سے بالکل مختلف تھا۔ اس حوالے سے جناح سندھ میڈیکل یونیورسٹی
کے وائس چانسلر پروفیسر طارق رفیع کا کہنا تھا کہ داخلے اس سال جناح سندھ میڈیکل یونیورسٹی کے
زیر انتظام ہو رہے ہیں اور ہم نے اس بات کو یقینی بنایا ہے کہ پرچہ امتحان سے پہلے کسی کو بھی نہ
ملے اور ٹیسٹ شفاف طریقے سے ہو۔

پبلک ریلیشنز آفس، جناح سندھ میڈیکل یونیورسٹی

آصفیہ عزیز: سیل نمبر 03028264140- ثروت رضوی: سیل نمبر 03333513230